



Həyat ŞƏMİ

### SALAM, ƏSGƏR!

Gün cəbhədən doğdu bu gün, qanadlı  
Bir müjdə gətirdi çaparaq atlı.  
Səmanın bağırını odun qanatdı,  
Dan yeri söküldü sənə bu səhər,  
Salam, əsgər!

Şuşanın əlini tut, buraxma ha!  
Özünü qayadan atar Xuraman...  
Yarın "bir dur" desə, ona baxma ha!  
O da göz yaşını tutar birtəhər,  
Salam, əsgər!

Xankəndi xan kimi durub seyirində,  
Başı ucadadır, dərdi dərinədə...  
Mən ola bilmirəm sənin yerində,  
Sən də bilmirsən ki, nə çəkir qədr...  
Salam, əsgər!

Əskəran gəl deyir – gəl, əsgərim, gəl,  
Məni dardan qurtar, Allah kərim, gəl,  
Düşmənin nəfəsi bizə ölüm, gəl!  
Gör nələr görmüşük 30 il, nələr,  
Salam, əsgər!

Candan usanıbdır, Füzuli xəstə,  
Nəfəsi get-gəlli, səsi ahəstə.  
Qaldır bayrağımı Ərgünəş üstə,  
Göz yaşıyla islat, sonra günə sər,  
Salam, əsgər!





Qalmasın heç yerdə əsir, girov dağ,  
Ayağın düşübsə, hürr olar torpaq,  
Baş üstə yer verdi sənə Murovdağ,  
Onun sinəsindən gül dərdini də,  
Salam, əsgər!

Ağdərəyə yollan, yoxsa gün əyilər,  
Quzeylər yaralı, qəmli güneylər,  
Tanrı yuxumuzu bu gün çin eylər,  
Sən tarix yazırsan qazdıqca səngər,  
Salam, əsgər!

Qaməti əyilmiş qoca Xocalı,  
28 ildir əsir qocaldı...  
Qəddini qaldırdı, göyə ucaldı.  
Sənin əlindədir bu gün – Göy və Yer,  
Salam, əsgər!

Ağdamın dam üstə qalmayıb damı,  
Seyr etdikcə dəli edir adamı....  
Bu gün Xocavənddə düşür axşamı,  
Düşür gözlərimdən qaranlıq kədəri  
Salam, əsgər!

Cəbrayıl, Zəngilan, Qubadlı adlı,  
O torpaq gözləyir səni inadla  
Qır düşməni, qov əlindəki odla,  
Ey Odlar yurduğun böyütdüyü ər,  
Salam, əsgər!

“Laçınsız Laçına oynama” mışam,  
Dəhlizə bir yol aç əllərimdə şam,  
Mən sənin arxanda möhkəm durmuşam,  
Yoxsa ki, canımdan neçə can gedər,  
Salam, əsgər!

Səndədir gələcək, bu gün, dünən, bil!  
Atəşlər açdıqca dərdi sönən bil.  
Torpağı anan bil, nazlı sonan bil,  
Çalınsın cəngilər, sən də çal zəfər!  
Salam, əsgər!

Daha Kəlbəcərin qalmayıb tabı,  
Qapılar açılsın, sevincin BABIm,  
Gözləyir yolunu yurd-yuva, obam,  
Lalələr qızarır, gəlibmi bahar?  
Salam, əsgər!

Qarabağ – bağırımın qara ləkəsi,  
Vətənin ən gözəl, dadlı tikəsi...  
Doydur həsrətini, doydur hər kəsi,  
Qoy, vətən desin ki, sənsən xilaskar,  
Salam, əsgər!  
Salam, əsgər!